



Informazzjoni dettaljata dwar il-Programm t'Attivitajiet għall-Anzjani Maltin

14/09/2022 - Golden Oldies: Il-mużika tas-Sittinijiet

Kelliem: Charles Visanich

Post: Valletta Design Cluster, Triq il-Gendus, Valletta.

Niltaqgħu: fid-9.30am ġewwa l-Valletta Design Cluster

Prezz tal-attività: Mingħajr ħlas

Deskrizzjoni: Harsa lura lejn id-dinja mużikali tas-snin tad-deheb, is-snin sittin. Matul il-prezentazzjoni se jingħata tagħrif dwar dan l-aspett importanti tal-kultura popolari ta' dik l-era. Bl-għajnuna tal-awdjo-viżiva, se nkunu nistgħu naraw u nisimgħu l-esponenti prinċipali ta' dawk is-snin, li permezz tagħhom il-mużika tas-sittinijiet daret u ħakmet id-dinja mużikali, fejn halliet it-timbru tagħha mhux biss fil-ġenerazzjoni ta' żmienha iżda influwenzat kompożituri, mużiċisti u kantanti oħra li ġew fis-snin ta' wara.

Waqt l-attività se jiġu servuti xi refreshments

Aċċessibilità: Aċċessibbli għal kulhadd.

22/09/2022 - Farga: Malta Aviation Museum

Post: Malta Aviation Museum, Ta' Qali

Niltaqgħu: fid-9.30am quddiem l-entrata tal-Malta Aviation Museum

Prezz tal-attività: Dħul mingħajr ħlas

Deskrizzjoni: Iż-żjara fil-Mużew tal-Avjazzjoni se tkun tikkonsisti fi żjara gwidata tal-mużew, li tiegħu mhux inqas minn siegħa u nofs. Fil-Mużew tal-Avjazzjoni hemm eżibiti ajruplani oriġinali assoċjati mal-Istorja ta' Malta fosthom il-Hurricane u l-iSpitfire, kif ukoll mudelli oħra li ntużaw mill-Forzi Armati ta' Malta. Wara ż-żjara fil-Mużew se nibqgħu sejrjn ġewwa t-Trophies Lounge Ta' Qali, minn fejn wieħed jista' jara veduta tal-Istadium Nazzjonali.

Waqt l-attività se jiġu servuti xi refreshments

Aċċessibilità: Aċċessibbli għal kulhadd inkluż dawk il-persuni li jużaw is-siġġu tar-roti. Fil-post għandhom ukoll żewġ siġġijiet tar-roti disponibbli għal min ikollu bżonn.



12/10/2022 - Mixja Kulturali u zjara fit-Torri l-Aħmar

Gwida: James Evans

Post: Mellieħa

Niltaqgħu: fid-9.30am ħdejn it-Torri l-Aħmar

Prezz tal-attività: Mingħajr ħlas

Deskrizzjoni: Din il-mawra se tibda b' mixja ta' madwar erba' kilometri li se teħodna minn passaġġ qalb is-siġar tal-Foresta 2000 li jinsab inti u tiela' mill-Għadira lejn il-Marfa. Il-mixja se teħodna qalb l-għelieqi maħduma; ma jistax jonqos il-veduti mill-isbaħ tal-baħar u l-irdum tal-park naturali tal-Majjistral. Wara l-mixja nerħulha lejn it-Torri l-Aħmar fejn se nkunu qed inżuru dan is-sit storiku tas-seklu sbatax. Hemmhekk se jkollna guided tour tat-Torri, kif ukoll nitilgħu fuq il-bejt biex ingawdu veduta mill-isbaħ ta' Għawdex u Kemmuna u l-bajja pittoreska tal-Mellieħa.

Waqt l-attività' nieqfu għal pawża qasira ta' rikreazzjoni.

Aċċessibilità: Il-persuni li jippartecipaw f'din l-attività jrid ikollhom mobbiltà tajba.

21/10/2022 - Il-Belt Valletta: Taħdita dwar l-Istorja tal-Belt Kapitali

Kelliem: Mario Coleiro

Post: Valletta Design Cluster, Triq il-Gendus Valletta.

Niltaqgħu: fid-9.30am ġewwa l-Valletta Design Cluster

Prezz tal-attività: Mingħajr ħlas

Deskrizzjoni: Is-Sur Mario Coleiro se jkun qed jitkellem dwar il-Belt Valletta, l-avvenimenti li wasslu għat-twelid ta' din il-belt, u kif inbidlet matul is-snin. Se nagħtu ħarsa wkoll lejn avvenimenti importanti li seħnew fil-Belt Valletta matul dawn l-aħħar 400 sena, kif ukoll nies ta' nota li twieldu hawn.

Wara l-attività se jiġu servuti xi refreshments

Aċċessibilità: Aċċessibbli għal kulħadd.



02/11/2022 - Żjara fil-Palazz tal-Inkwizitur

Kelliem: Il-kuratur tal-palazz

Post: Il-Palazz tal-Inkwizitur, Birgu

Niltaqgħu: fid-9.30am quddiem l-entrata tal-Palazz tal-Inkwizitur

Prezz tal-attività: mingħajr ħlas

Deskrizzjoni: Matul din iż-żjara se jkollna introduzzjoni dwar il-Palazz u l-Inkwizzjoni. Matul din iż-żjara, se ningħataw taħdita interessanti dwar is-sengħa tal-bizzilla, grazzi għas-Sinjura Anna Maria Gatt, li hija l-kuratur tat-tessuti u l-kostumi tal-istess palazz.

Waqt l-attività se jiġu servuti xi refreshments

Aċċessibilità: il-post mhuwiex aċċessibbli għal min juża s-siġġu tar-roti minħabba li hemm it-taraġ. L'anzjani li jattendu għal din l'attività ridu ikun jista' jimxi minajr għajnuna.

16/11/2022 - Taħdita dwar il-Vitikultura

Kelliem: Anton Mangion

Post: Valletta Design Cluster, Triq il-Gendus Valletta.

Niltaqgħu: fid-9.30am ġewwa l-Valletta Design Cluster

Prezz tal-attività: Mingħajr ħlas

Deskrizzjoni: Is-Sur Mangion se jkun qed jagħti ħarsa generali lejn il-punti bażiċi tal-vitikultura u l-kundizzjonijiet li jwasslu għall-ħsad ta' għeneb ta' kwalità. L-ipproċessar tal-inbid se jiġi trattat fid-dettall, b'enfasi fuq il-produzzjoni tal-inbid abjad u aħmar, u l-protokoll tal-produzzjoni tal-inbid.

Waqt l-attività se jiġu servuti xi refreshments

Aċċessibilità: Aċċessibbli għal kulħadd.



Anzjanita Attiva u Kura fil-Komunita'
Active Ageing & Community Care

30/11/2022 - Nostalġija – Taħdita fuq il-ħajja tal-imġhoddi

Kelliem: Max Farrugia

Post: Valletta Design Cluster, Triq il-Gendus, Valletta.

Niltaqgħu: fid-9.30am ġewwa l-Valletta Design Cluster

Prezz tal-attività: Mingħajr ħlas

Deskrizzjoni: Waqt din it-taħdita, se mmorru fuq vjaġġ lura fiż-żmien fejn se nergġu niftakru flimkien l-attivitajiet tal-passat fosthom il-logħob antik. Se nitkellmu wkoll dwar dak li jsawwarna bħala Maltin fosthom, il-kultura, il-patrimonju Malti u nies li għamlu isem f'pajjiżna.

Waqt l-attività se jiġu servuti xi refreshments

Aċċessibilità: Aċċessibbli għal kulħadd.

15/12/2022 - Esplora

Post: Esplora Interactive Science Centre, Villa Bighi, Kalkara

Niltaqgħu: fid-9.30am quddiem l-entrata tal-Esplora

Prezz tal-attività Mingħajr ħlas

Deskrizzjoni: Mawra li se toħodna l-Esplora, iċ-ċentru tax-xjenza interattiva f'Malta. Matul din iż-żjara wiehed jista' jesperjenza u jieħu sehem f'attivitajiet u logħob relatati max-xjenza.

Waqt l-attività se jiġu servuti xi refreshments

Aċċessibilità: Aċċessibbli għal kulħadd inkluż dawk il-persuni li jużaw sigġu tar-roti.
